



இவ்விருது தங்களின்

கொள்கைப் பிடிப்பை மேலும் உறுதியாக்கும்!

கழகத்தலைவர் - முதல்வர் மு.க.ஸ்டாலினுக்கு - பேராசிரியரின் புதல்வர் அ.அன்புச் செல்வன் கடிதம்!

அன்புச் சகோதரர், தலைவர் ஸ்டாலின் அவர்களே,

அன்பான வணக்கம்,

நமது தாய்க் கழகமான திராவிடர் கழகம் தஞ்சையில் நடத்திய முத்தமிழ் அறிஞர் கலைஞர் நூற்றாண்டு விழாவைக் கொண்டாடியது. கலைஞரது பன்முகத்தன்மைக்குக் கிட்டிய "நோபல் பரிசுக்குச்" சம்மானது.

தாய்க்கழகம் நடத்திய இவ்விழாவில் திராவிட மாடல் நாயகரான தங்களுக்கு "சமூக நீதிகாசன சரித்திர நாயகர்" என்ற நல் ஆளுமை விருதை வழங்கி தங்களை கௌரவித்தது மெத்தப் பொருத்தமானது. விருது பெற்றமைக்கு வாழ்த்துகள்.

அந்த விருதினைப் பெற்றுக்கொண்டு தாங்கள் ஆற்றிய கொள்கை உரை மிகவும் போற்றத்தக்க வகையில் அமைந்தது. இவ்விருது, தங்களின் கொள்கைப் பிடிப்பை மேலும் மேலும் வளர்க்கும், உறுதியாக்கும் என்று உறுதியாக நம்புகிறேன்.

சரித்திரனைவுகளை எடுத்துக்கூறியது, இளைய தொண்டர்கள் இயக்கத்தின் வரலாற்றை அறிந்து கொள்ள உதவும்.

நமது கழகம் ஆரம்பித்த அன்று அறிஞர் அண்ணா தனது பேச்சில் இரண்டு விஷயங்களை, தொண்டர்களுக்கும், தமிழகத்திற்கும் உறுதிபடத் தெரிவித்தார், முதலாவது "தாம் கொண்டதும், கண்டதும், ஏற்றுக் கொண்டதும் ஒரே தலைவர் தந்தை பெரியார்" என்றும், அதனைத் தொடர்ந்து "தி.க.வும், தி.மு.க.வும் இரட்டைக் குழல் துப்பாக்கியாகத் திகழும்" என்று உறுதிபடத் தெரிவித்தார். அவரின் கூற்றை நிரூபிக்கும் வகையில் தாங்கள் தி.க.வும், தி.மு.க.வும் உயிரும், உணர்வும் போன்றது என்று பேசியது அருமையிலும் அருமை.

1967 ஆம் ஆண்டு கழகம் தேர்தலில் வெற்றி பெற்று ஆட்சியமைக்கும் முன்னர், திருச்சியில் தங்கியிருந்த தந்தை பெரியாரை, தனது தம்பிகளுடன்



சென்று அவரைச் சந்தித்து அவரது ஆசிரியைக் கோரி விட்டு "இந்த ஆட்சியே தந்தை பெரியாருக்கு காணிக்கை" என்று அறிஞர் அண்ணா அறிவித்தது போன்றே, திராவிட மாடல் ஆட்சிதான் தந்தை பெரியார், தந்தை பெரியார்தான் "திராவிட மாடல் ஆட்சியை ஆள்கிறார்" என்று தாங்கள் தெரிவித்தது கழகத்தின் கொள்கைப் பிரகடனம்.

தங்களது உரையில் ஒன்றிய அரசின் தீய உள் நோக்கங்களை, குறிப்பாக பாடுபட்டுப் பெற்ற இட ஒதுக்கீடு கொள்கைகள் எதிர் நோக்கும் ஆபத்து களை, தமிழ்நாட்டின் நாடாளுமன்ற இடங்களைக் குறைக்க முயலும் செயல்களை தோலுரித்துக் காட்டியது மிகவும் அவசியமானது.

எதிர் வரும் 2024 நாடாளுமன்றத் தேர்தலுக்கான INDIA கூட்டணியை, கொள்கைக் கூட்டணி என்று வர்ணித்தது, கூட்டணியின் நோக்கத்தை மக்கள் நலன் சார்ந்தது என்று முரளெலித்தது சிறப்பு.

விருது பெற்றமைக்கு மீண்டும் வாழ்த்துகள், விருது அளித்து கௌரவித்த தாய்க்கழகத்திற்கும், ஆசிரியர் அய்யா அவர்களுக்கும் நன்றி, நன்றி.

வாழ்க, வெல்க தங்களின் சீரிய தமிழர் தொண்டு.

வெல்க INDIA கூட்டணி.

நட்புடன்,

அ.அன்புச்செல்வன்



தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று (7.10.2023) தலைமைச் செயலகத்தில், 'உங்கள் தொகுதியில் முதலமைச்சர்' திட்டத்தின் அனுமதி வழங்கிடும் உயர்நிலை குழுக் கூட்டம் நடைபெற்றது. இக்கூட்டத்தில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், தலைமைச் செயலாளர் சிவ் தாஸ் மீனா, திட்டம் மற்றும் வளர்ச்சித் துறை கூடுதல் தலைமைச் செயலாளர் டாக்டர் கே. கோபால், நிதித்துறை முதன்மைச் செயலாளர் த.உதயச்சந்திரன், சிறப்புத் திட்ட செயலாக்கத் துறை செயலாளர் டாக்டர் தாரேஷ் அகமது மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (7.10.2023) முகாம் அலுவலகத்தில், முதலமைச்சரின் பாதாபுரி பிரிவு காவல் கண்காணிப்பாளர் முனைவர் இரா.திருநாவுக்கரசு, எழுதிய "தன்னிலை உயர்த்து" என்ற நூலின் ஆங்கில மொழிப்பெயர்ப்பான "Best of You" என்ற நூலினை வெளியிட்டார். உடன் காவல்துறை தலைமை இயக்குநர் சங்கர் ஜிவால், காவல்துறை தலைவர் (நுண்ணறிவு) டாக்டர் க.அ.செந்தில்வேலன், காவல்துறை துணைத் தலைவர் (நுண்ணறிவு) க.ராஜேந்திரன், குயின் மிரா சர்வதேச பள்ளியின் மேலாண்மை இயக்குநர் அபினாத் சந்திரன் மற்றும் முனைவர் இரா.திருநாவுக்கரசு அவர்களின் மனைவி திருமதி லாவண்ய ஷோபனா ஆகியோர் உள்ளனர்.

‘நான் முதல்வன்’ திட்டத்தில் இலக்கை தாண்டி பயிற்சி!

தமிழ்நாட்டைத் தேடி வரும் வெளிநாட்டு நிறுவனங்களின் எண்ணிக்கை அதிகரிப்பு!

சென்னை, அக். 8-

'நான் முதல்வன்' திட்டத்தில் ஓர் ஆண்டில் 10 இலட்சம் பேருக்குப் பயிற்சி அளிக்க வேண்டும் என்ற இலக்குடன் ஆரம்பித்து இன்று 13 இலட்சம் இளைஞர்களுக்கு இலக்கை தாண்டி பயிற்சி அளிக்கிறோம் என்று தமிழ்நாட்டைத் தேடி வரும் வெளிநாட்டு நிறுவனங்களின் எண்ணிக்கை தினம் தினம் அதிகரித்து வருகிறது என்று 'நான் முதல்வன்' திட்டத்தின் கீழ் 1200 பேருக்கு பணி நியமன ஆணைகளை வழங்கி இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் உரையாற்றுகையில் பெருமிதத்துடன் குறிப்பிட்டார்.

'நான் முதல்வன்' திட்டத்தின் பயிற்சி பெற்று தனியார் நிறுவனங்களில் வேலைவாய்ப்பை பெற்ற மாணவ மாணவிகள் ஆயிரத்து 200 பேருக்கு பணி நியமன ஆணைகளை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் வழங்கினார்.

கோட்டுரம் அண்ணா நூற்றாண்டு நூலகத்தில் நடைபெற்ற இந்த நிகழ்ச்சியில் அமைச்சர் உதயநிதி ஸ்டாலின் அவர்கள் பேசியதாவது :-

'நான் முதல்வன்' திட்டத்தின் மூலம் வேலை வாய்ப்பு பெற்றுள்ள சுமார் 1,200 இளைஞர், இளம் பெண்களுக்கு இன்று பணி நியமன கடிதங்கள் வழங்குவதில் நான் மிகுந்த மகிழ்ச்சி அடைகின்றேன்.

இதற்கு முன்பு, கடந்த ஜூன் மாதம் இதே 'நான் முதல்வன்' திட்டத்தின் கீழ் நடத்தப்பட்ட வேலை வாய்ப்பு முகாமின் மூலம் வேலைவாய்ப்பினை பெற்ற ஆயிரத்து 425 இளைஞர்களுக்கு சென்னை பல்கலைக்கழகத்தில் பணி நியமன கடிதங்களை வழங்கினோம். இப்போது நான்கு மாதங்களுக்கும் இடையே மீண்டும், அதே மாநிலியான ஒரு சிறப்புக்குரிய நிகழ்ச்சியில் பங்கேற்பதில் நான் மிகுந்த மகிழ்ச்சி அடைகின்றேன்.

1200 குடும்பத்தார் வாழ்வில் ஒளி!

இன்றைக்கு ஆயிரத்து 200 பேருக்குப் பணி நியமன கடிதங்களைக் கொடுக்கின்றோம் என்றால், இது வெறும் தனிநபர்களுக்கான பணி நியமன ஆணை கிடையாது. ஆயிரத்து 200 குடும்பங்கள் வாழ்வில், இந்த 'நான் முதல்வன்' திட்டம் ஒளி ஏற்றி வைத்துள்ளது என்று அர்த்தம்.

இன்றைய கூழலில் பணிவாய்ப்பு என்பது எவ்வளவு அவசியம் என்பது உங்கள் அனைவருக்கும் தெரியும். அதை உணர்ந்து இந்த வேலை வாய்ப்பை மிகச் சரியாகப் பயன்படுத்திக் கொள்ள வேண்டும் என்று நான் கேட்டுக் கொள்கின்றேன்.

முதல்வர் துவக்கம்

'நான் முதல்வன்' திட்டம்!

குறிப்பிட்ட சிலருக்கு மட்டுமே கிடைத்த கல்வியை அனைத்து தரப்பு மாணவர்களுக்கும் சென்றடையச் செய்துவந்தான் முத்தமிழ் அறிஞர் கலைஞர் அவர்கள். கல்வியில் தமிழ்நாடு சிறந்து விளங்குகிறது. நம் மாநில மாணவ மாணவர்கள் வெளிநாட்டுக்குச் சென்று படித்த காலம் போய், வெளிமாநில, வெளிநாட்டு மாணவர்கள் தமிழ்நாட்டுக்கு வந்து படிக்கின்ற ஒரு கூழ்நிலையை உருவாக்கியவர்தான் முத்தமிழ் அறிஞர் கலைஞர் அவர்கள். கல்வியில் மட்டுமின்றித் தொழில் வளர்ச்சியும், தமிழ்நாட்டைப் பல்வேறு உயரங்களுக்குக் கூட்டிச் சென்றவர்தான் நம்முடைய முத்தமிழ் அறிஞர் கலைஞர் அவர்கள்.

அமைச்சர் உதயநிதி ஸ்டாலின் பெருமிதம்!



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் "நான் முதல்வன்" திட்டத்தின் மூலம் பயிற்சி பெற்று நிறுவனங்களில் பணி நியமனம் பெற்றுள்ள 1,200 மாணவ, மாணவியருக்குப் பணி நியமன ஆணைகளை நேற்று முன்தினம் (06.10.2023) கோட்டுரத்தில் லுள்ள அண்ணா நூற்றாண்டு நூலகத்தில் நடைபெற்ற விழாவில் வழங்கினார். இந்த நிகழ்ச்சியில், மருத்துவம் மற்றும் மக்கள் நலவழிவகுத் துறை அமைச்சர் மா.சுப்பிரமணியன், சிறப்புத் திட்ட செயலாக்கத்துறைச் செயலாளர் தாரேஷ் அகமது, தமிழ்நாடு திறன் மேம்பாட்டுக் கழக மேலாண்மை இயக்குநர் திருமதி ஜெ.இன்னசென்ட் திவ்யா மற்றும் அலுவலர்கள் கலந்து கொண்டனர்.

கலைஞரின் வழியில் நம்முடைய முதலமைச்சர் அவர்கள் தலைமையிலான திராவிட மாடல் அரசும் செயல்பட்டு வருகின்றது. அதற்கு ஒரு எடுத்துக்காட்டு தான், இந்த 'நான் முதல்வன்' திட்டம். படிக்கின்ற இளைஞர்கள் ஒவ்வொருவரையும் அவரவர் துறையில் முதல்வர் ஆக்க வேண்டும் என்பதற்காக, நம்முடைய முதலமைச்சர் அவர்கள் துவங்கி வைத்த திட்டத்தான் 'நான் முதல்வன்' திட்டம்.

இலக்கை தாண்டி பயிற்சி!

இந்தத் திட்டத்தின் கீழ் ஓராண்டில் 10 இலட்சம் பேருக்குப் பயிற்சி அளிக்க வேண்டும் என்ற இலக்குடன் ஆரம்பித்து, இன்று அந்த இலக்கைத் தாண்டி 13 லட்சம் இளைஞர்களுக்கு நாம் பயிற்சி அளித்திருக்கின்றோம். 'நான் முதல்வன்' திட்டத்தின் மூலம் 61 ஆயிரத்து 921 பொறியியல் மாணவர்கள், வேலை வாய்ப்பை பெற்றுள்ளார்கள். இதில் அதிகபட்சமாக பெருமத்திக்கு 40 லட்சம் ஊதியத்துடன் மாணவர்களுக்கு வேலை உணர்ந்து கலை, அறிவியல் கல்லூரிகள், பாலிடெக்னிக் கல்லூரிகள், தொழிற்பயிற்சி நிறுவனங்கள், பள்ளிக்கூடங்கள் என அனைத்துக் கல்வி நிலையங்களுக்கும் இந்தத் திட்டம் விரிவுபடுத்தப்பட்டு வருகிறது.

இந்தியா முழுவதும்

வரவேற்ற பெற்ற திட்டங்கள்!

முதலமைச்சர் அவர்கள் தொடங்கி வைத்த, 'காலை உணவுத் திட்டம்', 'மகளிருக்குக் கட்டணமிலாப் பேருந்துத் திட்டம்', 'கலைஞர் மகளிர் உரிமைத் திட்டம்', 'புதுமைப்பெண் திட்டம்' ஆகியவையெல்லாம் எப்படி தமிழ்நாடு மட்டுமின்றி, இந்தியா முழுவதும் வரவேற்ற பெற்று வருகின்றதோ, அதுபோலவே, இந்த 'நான் முதல்வன்' திட்டமும் இந்தியா முழுவதும் வரவேற்ற பெற்றுள்ளது.

கல்வியுடைய வளர்ச்சி, வளர்ந்து வரும் தொழில்நுட்பத் தேவைக்கு ஏற்ப தமிழ்நாட்டு மாணவர்களுக்குத் திறன் பயிற்சிகளை வழங்கும், அதன் மூலம் வேலை வாய்ப்புகளைப் பெருக்கவே இந்த 'நான் முதல்வன்' திட்டம் தொடங்கப்பட்டது.

முதலில் பொறியியல் கல்லூரிகளில் மட்டுமே இந்தத் திட்டத்தின் மூலம் பயிற்சிகள் வழங்கப்பட்டன. இதனுடைய தேவையை உணர்ந்து கலை, அறிவியல் கல்லூரிகள், பாலிடெக்னிக் கல்லூரிகள், தொழிற்பயிற்சி நிறுவனங்கள், பள்ளிக்கூடங்கள் என அனைத்துக் கல்வி நிலையங்களுக்கும் இந்தத் திட்டம் விரிவுபடுத்தப்பட்டு வருகிறது.

இந்தியா முழுவதும்

வரவேற்ற பெற்ற திட்டங்கள்!

முதலமைச்சர் அவர்கள் தொடங்கி வைத்த, 'காலை உணவுத் திட்டம்', 'மகளிருக்குக் கட்டணமிலாப் பேருந்துத் திட்டம்', 'கலைஞர் மகளிர் உரிமைத் திட்டம்', 'புதுமைப்பெண் திட்டம்' ஆகியவையெல்லாம் எப்படி தமிழ்நாடு மட்டுமின்றி, இந்தியா முழுவதும் வரவேற்ற பெற்று வருகின்றதோ, அதுபோலவே, இந்த 'நான் முதல்வன்' திட்டமும் இந்தியா முழுவதும் வரவேற்ற பெற்றுள்ளது.

நான் ஏற்கனவே குறிப்பிட்டது போல 'நான் முதல்வன்' திட்டத்தின் மூலமாக சமீபத்தில் நடத்தப்பட்ட வேலைவாய்ப்பு முகாம்களில் 'டி.சி.எஸ்', 'சேல்ஸ் ஸ்போர்ஸ்', 'டி.பி.எஸ்', 'ஃபாக்ஸ்கான்', 'சுந்தர்லேண்ட்', 'டெக் மகிந்திரா', 'அசோக் லேலாண்ட்', 'சுந்தர்லேண்ட்', 'புனிடெக்' போன்ற முன்னணி நிறுவனங்களிலிருந்து ஆயிரத்திற்கும் மேற்பட்ட இளைஞர்கள் பணிவாய்ப்பை பெற்றுள்ளார்கள்.

நான் முதல்வன் திட்டம் தொடங்கப்பட்டு முதலாம் ஆண்டு இறுதியில் பல்வேறு ஊர்களில் வேலை வாய்ப்பு முகாம்களும் நடத்தப்பட்டன. கல்லூரியில் மட்டுமின்றி, தனியாகப் பொது இடங்களிலும் முகாம்கள் அரசால் நடத்தப்பட்டன. அதிக மாணவர்கள் பயன்படும் வகையில் பல முன்னணி நிறுவனங்களுடன் இணைந்து வருடம் தோறும் இது மாநிலியான வேலை வாய்ப்பு முகாம்கள் தொடர்ச்சியாக நடத்த உள்ளோம்.

முன்னணி நிறுவனங்களில் எச்.ஆர் ரெப்ரசன் டேட்டேவ்ஸ் மற்றும் ஜாப் மார்க்கெட் உள்ள முக்கிய நபர்களுடன் செய்யப்பட்ட கலந்துரையாடல் அடிப்படையில், தனியார் துறையில் உள்ள வேலைவாய்ப்புத் தகவல்கள் சேகரிக்கப்பட்டு, அதன் அடிப்படையில் வேலைவாய்ப்பு முகாம்கள் தொர்ந்து நடத்தப்பட்டு வருகின்றன.

இந்தியாவிலேயே முதன்முறையாக கல்லூரி சில பளில் உள்ள ஒரு பகுதியாகவே பணிவாய்ப்பைப் பெறுவதற்கான திறனை வளர்த்துக்கொள்ள சமீபத்தில் மற்றும் எம்.பிளாப்மென்ட் ஸ்கிலன் சார்ந்த பயிற்சிகள்தான் 'நான் முதல்வன்' திட்டத்தின் கீழ் கட்டணமின்றி வழங்கப்படுகின்றன.

கல்லூரிகளில் மென் திறன் பயிற்சி!

பிரபலமான கல்லூரிகள் முக்கிய நகரங்களில் உள்ள கல்லூரிகள் மட்டுமில்லாமல், தமிழ்நாட்டில் உள்ள சிறு நகரங்கள் உள்ளிட அனைத்து பகுதிகளிலும் உள்ள கல்லூரிகளிலும் இந்த மென் திறன் பயிற்சிகள் வழங்கப்பட்டு வருகின்றன.

எதிர்காலத்தில் எந்த மாநிலியான வேலைவாய்ப்புக் க் உருவாகும் என்பதை அறிந்துகொள்ள தொழில் துறை மற்றும் கல்வி நிறுவனங்களின் கூட்டுச் செயல்பாடுகள், இண்டஸ்ட்ரி அகாடமி ஆஃப் கொலாபரேஷன் மிக மிக அவசியம். எனவேதான் தொழில் நிறுவனங்கள், துறைசார்ந்த வல்லுநர்கள், உயர்கல்வி நிறுவனங்கள் போன்ற துறை சார்ந்த அமைப்புகளின் ஆலோசனைப்படி 'நான் முதல்வன்' திட்டத்திற்கான பாட முறைகள் உருவாக்கப்பட்டுள்ளன.

இன்றைய கூழலில் வேலைவாய்ப்பை தரக்கூடிய ஆர்ட்டிபிசியல் இன்டெலிஜென்ஸ், ஃபின் டெக், பிக் டேட்டா, மெட்டா லெர்ன், டெக்ஸ்டல் டெக்னாலஜி, ஃபிட் ப்ரிள்டேவ்ஷன் டெக்னாலஜி, டிரிசம் மற்றும் ஹாஸ்பிடாலிட்டி போன்ற துறை சார்ந்த பாடத்திட்டங்கள் உருவாக்கப்பட்டு பரிசீலனை செய்யப்பட்டு அளித்துள்ளன.

வெளிநாட்டு நிறுவனங்கள் வருகை அதிகரிப்பு!

இத்தகைய முயற்சியால் முதலீடு செய்வதற்காக தமிழ்நாட்டைத் தேடி வரும் வெளிநாட்டு நிறுவனங்களுடைய எண்ணிக்கை தினம் தினம் அதிகரித்துள்ளன.

குறிப்பாக அந்நிறுவனங்கள் தமிழ்நாட்டை ஸ்கில்டு வொர்க் ஃபோர்ஸை கொண்ட மாநிலமாகப் பார்க்கின்றனர் என்பதை இந்த நேரத்தில் பெருமையோடு மகிழ்ச்சியோடு நான் தெரிவித்துக் கொள்கின்றேன்.

எந்தெந்த துறையில் என்னென்ன வாய்ப்புகள் உள்ளன என்பது தொடர்பாக நம்முடைய இளைஞர்களுக்கு வழிகாட்டுவதற்காக டி.சி.எஸ் அயான் நிறுவனத்துடன் இணைந்து ஓர் உயர்கல்வி வழிகாட்டுதல் திட்டத்தைச் செயல்படுத்த இன்றைய தினம் புரிந்துணர்வு ஒப்பந்தம் மேற்கொள்ளப்பட்டுள்ளது.

டி.சி.எஸ்அயான் நிறுவனத்துடன் இணைந்து தமிழ்நாடு அரசு இன்று புரிந்துணர்வு ஒப்பந்தம் மேற்கொள்வதன் மூலம் 'நான் முதல்வன்' திட்டம் செயல்படுத்தப்படும் ஒவ்வொரு கல்லூரியிலும் அந்தந்தப் படிப்புகளுக்கேற்ற திறன் படிப்புகள் கண்டறியப்பட்டுப் பயிற்சிகள் வழங்கப்பட உள்ளன. அரசுத் துறையில் வேலைவாய்ப்பினை வறங்கவும், 'நான் முதல்வன்' திட்டத்தின் கீழ் பயிற்சிகள் வழங்கப்பட்டு வருகின்றன.

பயிற்சி மாணவர்களுக்கு ஊக்கத்தொகை!

குறிப்பிட்ட செலவு வேண்டுமென்றால் தமிழ்நாட்டு இளைஞர்கள் ஈ.ஏ.எஸ், ஈ.பி.எஸ், ஈ.எஃப்.எஸ், ஈ.ஆர்.எஸ் போன்ற ஒன்றிய அரசுப் பணிகளுக்கு வரவேண்டும் என்பதற்காக, 'நான் முதல்வன்' போட்டித் தேர்வுப் பயிற்சிகளை கடந்த ஜூன் மாதம் தொடங்கினோம். மேலும் தமிழ்நாடு அரசு நடத்துகின்ற திறன் மதிப்பீட்டுத் தேர்வில் வெற்றி பெறுகின்ற ஆயிரம் மாணவர்களுக்கு 10 மாதங்களுக்கு தலா 7 ஆயிரத்து 500 ரூபாய் ஊக்கத் தொகையும் வழங்கப்பட உள்ளன.

இப்படி தமிழ்நாட்டு இளைஞருடைய வேலை வாய்ப்பை பெருக்க முதலமைச்சர் அவர்கள் உறுதியான நடவடிக்கைகளை எடுத்து வருகிறார்கள். அதன் மூலம் இன்றைக்குப் பணி நியமன கடிதங்களைப் பெற்றுள்ள உங்கள் அத்தனை பேருக்கும் என்னுடைய வாழ்த்துகளையும், என்னுடைய பாராட்டுகளை யும் நான் தெரிவித்துக் கொள்கின்றேன்.

இன்றைய தினம் பணியாளராக வேலைக்குச் செல்வதற்கு நங்கள் எதிர்காலத்தில் தொழில் முனைவராக மாறி, மற்றவர்களுக்கும் வேலைவாய்ப்பு வழங்கவேண்டும். வாழ்வில் வெற்றி பெற வேண்டும் என்று கூறி, வாழ்ப்புக்கு நன்றி தெரிவித்து விடை பெறுகின்றோம்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த நிகழ்ச்சியில் மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், சட்டமன்ற உறுப்பினர் தாயகம் கவி சிறப்புத்திட்ட செயலாக்கத் துறைவார் சங்கர் வானவராயர் ஆகியோர் கலந்து கொண்டனர். முன்னதாக பணிநியமன ஆணைகளை பெற்ற மாணவமாணவிகள் 'நான் முதல்வன்' திட்டத்தில் பயிற்சி பெற்று வேலைவாய்ப்பினை பெற்ற தங்களின் அனுபவங்களை பகிர்ந்துகொண்டனர்.